



706

# بیکری پاکستان

زب اور ورود لاهور کی تاریخ کے متعلق تحقیق

پیر غلام دستگیر نامی حسن علیہ السلام

(آزر اولاد سیدہ حاج بنت حضرت سید احمد توختہ ترمذی)



ادارہ معارف لٹھانیسہ  
شاد باغ،  
lahor (پاکستان)

سی  
۹۳۳

# بیان پیدائش

۷۰۶

کے

نسب اور ورود لاہور کی تاریخ سے متعلق حقائق

پیر غلام دستگیر نامی حسن علیہ السلام

(آذ اولاد سید حاج پشت حضرت سید احمد توختہ ترمذی)

ادارہ معارف لعائیہ  
شاد باغ،  
لاہور (پاکستان)

٤٣٥ سلسہ اشاعت نمبر ۴۳۰

نام کتاب	ابی بیان پاک دامت
نام مصنف	پیر غلام دستگیر تامی
بار اول	درگاہ حضرت تو خندہ قرذی لاہور
نام کاتب	خوشنویں فیض رسول مجھٹہ
سن اشاعت بار دوم	نومبر ۱۹۹۲ء
تعداد اشاعت	دو هزار
ہر	دعاۓ خیر بحق معاویہ ادارہ
بار دوم	ادارہ معارف نعائیہ لاہور

### عطیات بھیجنے کے لیے

ادارہ معارف نعائیہ کرنٹ آکاؤنٹ نمبر ۱۵۰۳ - جیب بندک  
شاد باغ برائیخ لاہور

نوف: بڑیں جات کے حضرات ۲ روپے کے ڈاک ٹکٹ ارسال کر کے طلب فرمائیں

ملنے کا پتا

ادارہ معارف نعائیہ ۳۲۳ - شاد باغ لاہور کوڈ نمبر ۵۳۹۰۰  
پاکستان

بِسْمِ اللّٰهِ الرَّحْمٰنِ الرَّحِيْمِ

## پیش لفظ

از صاحزادہ محمد بن ابو بکر باشی خلف الشیعہ حضرت نامی علیہ الرحمۃ

رسالہ "بیان پاک دامن" جو میرے والدِ محترم پر غلام دیگر صاحب نامی کی تصنیف ہے تقریباً چھین برس سے زائد عرصہ کے بعد پھر شائع ہوا ہے۔ برادرِ عزیز جناب حکیم محمد مولیٰ امرتسری صاحب نے مجھے اس کا پیش لفظ لکھنے کی فرماںش اُگر پدر نہ تواند پسِ تمام کند کو غایباً ذہن میں رکھ کر کی ہے۔ دیے والدِ محترم نے تحقیقی الحاظ سے اس میں کوئی پہلو ایسا نہیں چھوڑا جس پر مزید کچھ لکھا جاسکے۔ اس لیے پس زیچارہ کیا کرے۔ اب تو پدر تمام تو ان پسِ رچپ کند ہی کہنا چاہیتے۔

آجی قبلہ نے جیسا کہ "عرض حال" میں بیان کیا کہ بیان پاک دامن کے نسب میں خلافات کی اصل وجہ وہ بیانات میں جو جاہل اور آن پڑھ مجاہران اپنی دکانداری چمکانے کی خاطر لوگوں کے رو برو دیتے رہے اور اس طرح سے یہ غلط باتیں تاریخ کا حصہ بگئیں۔ حالانکہ اُگر یہ نظر تحقیق دیکھا جاتے تو ان بیانات کا تاریخ سے دور کا بھی واسطہ نہیں۔ ہمارے اپنے خاندان سے ان بیانوں کا گہرا نبی رشتہ ہے۔ ان میں سے ایک بی بی حاج کے پسر نامدار سلطان حمید الدین حاکم مدفن مُبارک ریاست بہاول پوری کیج مکان جنہوں نے مادشاہی چھوڑ کر فقیری اختیار کی، ہمارے چڑا علی ہیں۔ حضرت

حمد الدین کا سلسلہ نسب شیخ ابوالحسن علی ہنگاری سے جو پیران پیر کے پیر بیعت حنفیہ مسید ترمذی کے پیر تھے، جاملاً ہے لہذا ہمارے لیے یہی مناسب ہے کہ اس حدود روایت کا کہ بیان پاکدا من حضرت علی رضی اللہ عنہ کی صاحزادیاں تھیں، کی تغیی کر جائے۔ اور تاریخی اعتبار سے معتبر شہادت کہ یہ بیان مرشدِ نجابت حضرت سید احمد توختہ ترمذی کی دختر ان تھیں اور اس وقت مغل مسلمان نہیں تھے۔ مغلوں کی یقینی کو دو دن زمین میں سما گئیں، کو اجاگر کیا جائے اس ضمن میں مشقی خفیظ اللہ عاصی صاحبِ منتظر کی سی بھی قابلِ صدستائش ہے آپ نے

(۱) حضرت بیان پاکدا من تاریخ کے آئینے میں؟

(۲) حضرت بیان پاکدا من لاہور کون ہیں اور کہاں سے آئیں؟

(۳) مزارات حضرت بیان پاکدا من، خلاصہ تحقیق۔

ایسی کتابیں لکھ کر اس مسئلہ پر کما حقہ تحقیق فرمائی ہے اور ساتھی مشرق (شام) سے روشنہ سیدہ رقیہ بنت سیدنا حضرت علی رضی اللہ عنہ زوجہ امام مسلم بن عقیل اور مصر سے سیدہ رقیہ صغیری زوجہ عبد الرحمن بن عقیل کے روضے کی فٹو چھاپ کر دودھ کا دودھ اور پانی کا پانی کر دیا ہے۔ اللہ انہیں جزو نے خیر دے۔

احفظ  
ابو بکر باشی

## عرض ناشر

یہ رسالہ پسلی بار شعبان ۱۴۲۵ھ مطابق نومبر ۱۹۰۷ء میں صاحبزادہ محمد ابو بکر باشی مظلہ کے زیر اہتمام درگاہ شریف حضرت بیڈاحمد توختہ (والد بیان پاکدا من) محلہ پلہ بیان لاہور سے چھپ کر ایں حق میں تعمیم ہوا۔ اب دوسری بار (۱۹۹۳ء) ادارہ معارف فلسفہ عمانیہ اسے طبع کرنے کا شرف حاصل کر رہا ہے۔

## عرض حال

نَحْمَدُهُ وَنُصَلِّ عَلٰى رَسُولِهِ الْكَرِيمِ وَعَلٰى أَلٰهٖ وَاصْحَابِهِ اجْمَعِينَ

شہر لاہور کے جنوب مشرق کی طرف قلعہ کوچنگھ را ب سے، ۱۹۴۸ء میں پیشتر کا آباد کردہ ہے۔ اس کے اوپر ایمپریس روڈ کے مشرق کی جانب ایک مشہور مزار بنام فاتحہ بیباں پاکدا من واقع ہے۔ جن بیباں کے یہاں مزارات ہیں وہ معتبر تاریخی نوشتہ کے مطابق حضرت سید احمد توختہ ترمذی کی صاحبزادیاں ہیں۔ سید صاحب کا مزار اندر وہ دروازہ اکبری متصل چوک نواب صاحب محلہ چلہ بیباں ہیں ہے۔ یہ چلہ خانہ انہی بیباں پاکدا من کا جانب جنوب مزار سید صاحب موصوف زیر حفظہ مکان جدہ مادری خواجہ محمد اقبال بی لے دکیل و برادر انشش واقع ہے۔ یہاں لوگ فاتحہ پڑھتے اور عقیدت سے چراغ روشن کرتے ہیں۔ اس چلہ خانہ کے نام پر محلہ موسوم ہے۔ اور اس کے غلط نام چھیل بیباں یا چھیل بیباں کی میں نے ہی میونسل کمیٹی لاہور سے برپا اے اذکار قلندری تصحیح کرائی تھی۔ سید صاحب کا سلسلہ نسب سات واسطوں سے امام زین العابدین رضی اللہ عنہ سے اس طرح ملتا ہے۔

(۱) حسب شجرہ نسب عند سید اظہر حسن صاحب زادہ ترمذی بی لے میر روز نامہ زیندار لاہور سید احمد توختہ ترمذی بن علی کاکی بن حسین شانی بن محمد حمیض بن حسین حمیض بن موسے حمیض بن علی سجاد بن حسین صغری بن امام زین العابدین۔

(۲) حسب شجرہ مندرجہ ذر ذکرہ حمید یہ سید احمد توختہ ترمذی بن علی ترمذی بن حسین شانی بن محمد بنی بن شاہ ناصر ترمذی بن موسے حمیض بن سید علی بن علی صغری بن امام زین العابدین۔

(۳) حسب شجرہ نزد سید منور علی شاہ صاحب ترمذی مکاندار مسلم لنج مزنگ لاہور۔ سید احمد توختہ ترمذی بن سید علی کاکی بن سید حسن شانی بن سید محمد بنی بن سید حسن حمیض عرف ناصر ترمذی بن موسے حمیض بن علی سجاد بن حسین صغری بن امام زین العابدین۔

کوئی بوہاراں کے ایک صاحب مزار پر شجرہ لے کر آئے تھے۔ جو نو اموں کے واسطے سے امام حسین سے ملتا تھا اور عند تحقیق غلط ثابت ہوا۔

سید احمد توختہ ترمذی کا مزار سکن نامی کے جانب مشرق واقع ہے۔ یہ ہمیشہ سے ہمارے

بزرگوں کی تولیت میں رہے۔ اور ۱۳۴۹ھ سے میری تولیت میں رہے ۱۴۱۸ھ میں خاکسار کی وسیع  
سے اس کا پسترا اور فرش بندقی بھرنی اور زیادہ دروازہ تعمیر ہوا جس پر سنگ مرزا کا نصبہ نصبہ ہے  
اس کے بعد میں نے اس کے حجرہ غربی اور جنوبی حصہ پر ایک منزل ڈائی جو بطور کتب خانہ اور  
وار الامطالعہ خاکسار مستعمل ہے۔ مزار کے باہر زینتی سقف شاگردہ کیاں قرآن شریف پڑھتی ہیں۔  
اللہ تعالیٰ نے مجھے اس بزرگ کے جوار میں شاد آباد کر کے اور بزرگوں کے نیک نام زمہ رکھنے  
کی توفیق دے کر میری اولاد اور مال میں برکت عطا کر کرھی ہے۔ الحمد للہ علیے والک۔

بیہیاں پاک دامن کے نسب کے متعلق جدید تاریخوں میں بہت اختلاف ہے۔ کیوں کہ یہ  
آن پڑھ مجاہدوں کے بیان پر مرتباً کی گئی ہیں۔ میں نے حقیقت حال پر روشن ڈالنے کیلئے یہ رسالہ  
لکھا ہے تاکہ لوگ ان اشخاص کے دھونکے کا شکار نہ ہوں۔ جو واقعہ کہ بلاسے ان بیہیوں کا تعلق  
بتلا کر ان کے مزارات پر مجلسِ ماتم برپا کر کے اس متبرک جگہ پر قصہ کرتا چلتے ہیں۔ حالانکہ بیہیاں  
اس سانحہ سے قریباً پانچ سو برس بعد پیدا ہوئیں۔ امید ہے ناطرین غور سے اس رسالہ کا مطالعہ کر کر یہ  
بیہیہہ ہے۔ کتاب المعارف میں جس کے مؤلف علامہ ابو محمد عبد اللہ بن مسلم بن قتيبة الکاتب البغدادی  
۱۴۱۷ھ میں فوت ہوئے۔ (امام زین العابدین) علی کے صرف چار بیٹے از لیبن ام عبد اللہ بنت  
امام حسن بن علی لکھے ہیں۔ حسن (۱۱) محمد (۱۲) علی الملقب افطن (۱۳) عبد اللہ۔ علاوه ازیں (۱۵) عمر اور (۱۶)  
زید شہید بھی ان کے بیٹے تھے۔ جن کی ماں حیدان سندھ کی رہنے والی (لوندی) تھی۔ پس معلوم ہوا کہ سید  
احمد توختہ ترمذی علی افطن بن علی الملقب زین العابدین کی اولاد سے ہیں۔ جیسا کہ ذکر و حمید یہ میں  
مسطور ہے۔ حسین امام زین العابدین کے کسی بیٹے کا نام نہ تھا۔ شیعوں کی تاریخ الامم سے بھی  
یہی ثابت ہے۔

## بیہیاں پاک دامن کے متعلق غلط بیان،

تحقیقات پشتی میں لکھا ہے کہ ان چھ بیہیوں میں ایک ترقیہ المشہور بی بی حاج عباس علدرا ابن  
علی امرتضیؑ نی بہن تھی۔ اور پانچ حضرت عقیل برادر حضرت علی کی صاحبزادیاں ان کے نام تلخ جوڑے توڑے کوہراور  
شہباز تھے۔ حاج امام مسلم کی زوجہ تھی اور باقی پانچ ہم شیرگان۔ یہ چھ بیہیاں امام حسین کے ہمراہ کر جانا میں ہیں۔  
سلہ حضرت عباس کے صرف دو بھائی تھے جعفر اور عبد اللہ بہن کوئی نہ تھی۔ (نامی)

مگر محرم کی نوین تاریخ کو امام حسین نے حضرت علی کے ہاتھی ایسا پر انہیں ہندوستان کی طرف روانہ کر دیا اور وہاں قیام پذیر ہوئی۔ جہاں اب ان کی خانقاہ ہے۔ ان کے ورد پر راجہ براتری یا نہابرن کے آتشکدر سے سرداور بست اوندھے ہو گئے۔ راجہ حیران ہوا۔ اپنے ولی عہد بکر اسٹائے کو بھیجا کر بیبوں کو کھڑک لائے۔ مگر وہ ان کی نظر توجہ سے بیہوش ہو کر گر پڑا۔ اور بیوش میں آگ مرشد پا سلام ہو گیا۔ اس واقعہ پر ہندو میں شورش پیدا ہو گئی۔ جس نے بلوے کی صورت اختیار کر لی بیباں خائف ہوئیں اللہ سے دعا منگی کر ہمیں نامحرموں کی دستبرد سے بچائے۔ چنانچہ نہیں شق بوفی اور وہ نہیں میں سماگتیں پیوند خاک ہرنے سے پہلے انہوں نے اپنے سات سو چار ساتھیوں سے ہو ولی اللہ، حافظ قرآن اور بزرگ تھے۔ فرمایا کہ اپنے اپنے وطنوں کو چلے جاؤ چنانچہ سب ایسا عالم چلے گئے۔ صرف چار حافظوں کے جو ساتھ ہی پیوند خاک ہو گئے۔ راجہ کے نسلک میٹے کا نام عبد اللہ یا جمال رکھا گیا۔ چنانچہ موجودہ مجاور اسی کی اولاد سے ہیں۔ جو راجپوت کہلاتے ہیں۔ حدیقتہ الاولیاء میں ان بیبوں کے متعلق مضمون حسب ذیل ہے۔

خاندانِ اہل بیت سے یہ بیباں عقیل بن علی (اعقیل حضرت علی کے کسی اڑکے کا نام نہ تھا۔) بان ابھائی کا نام ضرور تھا۔ نافیٰ کی پانچ رکنیاں تھیں واقعہ کربلا کے وقت یہ شام میں تھیں۔ امام حسین کی آمد سن کر بیا میں آئیں۔ مگر ان کے آنے سے پہلے خاتمه ہو چکا تھا اس واسطے یا پانے ہمراہیوں کے ساتھ بخوبی خاندان بنتی امیہ روانہ ہوئیں اور لاہور کے باہر آ کر قیام کیا۔ بہت ان کے قدم کی بکت سے مشرف باسلام ہوئے۔ یہ خبر جب مسمی بساد راجہ لاہور کو پہنچی اس نے اکثر اپنے دربار کے امیران کی خدمت میں بھیجے اور کہلای بھیجا کہ یہاں سے چل جائیں مگر جو شخص جاتا تو بیباں مشرف باسلام ہو کر رہ جاتا۔ آخر راجہ کا بیٹا گیا اس نے بھی اسلام کا خلعت پہن لیا راجہ نے جب یہ حال سنا۔ کمال غضب ناک ہوا۔ اور شکر کے ساتھ ان کے قتل پر آمادہ ہو چلا۔ جب تزدیک پہنچا تو بیبوں نے خدا کی جانب میں عرض کی کہ ہم کو نامحرموں کی نظر سے بچائے اور پیوند زمین کر لے۔ چنانچہ سب بیباں مع خدام کے پیوند زمین ہو گئیں۔ صرف اور ڈھنیوں کے پلے قبروں کے نشان کیلئے باہر رہ گئے۔ راجہ کا بیٹا جس کا نام بعد مسلمان ہونے کے جمال رکھا گیا تھا سلامت رہا راجہ اس کو ساتھ لے گیا اور چاہا کہ وہ اپنے قدیم دین کی طرف عود کرے۔ مگر اس نے نہ مانا اور حضرات کی مزار پر مجاور ہو بیٹھا۔ یہ عام روایت لوگوں کی زبانی ہے اور کتاب تحفۃ الواصلین میں بھی یہی مضمون لکھا دیکھا ہے۔

## اس مضمون پر خود صاحب حدیقة الادلیا کا تبصرہ

مفتوحی غلام سرور صاحب مندرجہ بالا قصہ بیان کر کے لکھتے ہیں کہ قیاس نہیں چاہتا کہ واقعہ کربلا کے وقت یہ عرب سے ہند میں آئی ہو۔ مگر ان حضرات کی بزرگی و پُرفیض ہونے میں شک نہیں کہ مکان نہایت متبرک ہے۔ اور کتاب تذکرہ حمیدیہ میں جو مضمون مؤلف کی نظر سے گذر رہا۔ اس کا لکھنا بھی لطف سے خالی نہیں۔ اگرچہ کتاب خزینۃ الاصنفیا ہو لفربندہ میں وجہ نہیں ہے۔ وہ یہ ہے کہ سید احمد توختہ ترمذی جولاہور کے بزرگوں میں سے قطبیہ گارہ د غوث زمانہ تھے۔ ان کی پانچ لڑکیاں بی بی حاج بی بی تاج۔ بی بی توار۔ بی بی حور۔ بی بی گوہرا و بی شہزادی تھیں اور پانچوں عابروں زادہ صاحب عبادت دریافت تھیں۔ جب چنگیز خاں مغل سے شہزادہ جلال الدین خوارزم نے شکست کھانی اور ہند میں بھاگ آیا۔ تو چنگیز خاں کی فوج اس کے تعاقب میں پنجاب میں داخل ہوئی۔ تمام ملک پنجاب انہوں نے غارت کر لیا۔ شہر لاہور کے لوگ دو ہمینے تک ان کے ساتھ رہتے رہے۔ جب شہر فتح ہوا تو افسر فوج نے حکم دیا کہ شہر کے لوگ سب کے سب قتل ہوں بلکہ کوئی ذیجان حیوان بھی جانبرہ ہو۔ چنانچہ ہزاروں انسان و حیوان قتل ہوئے۔ اس وقت یہ پانچوں بیباں شہر کے باہر اپنے صومعہ میں جہاں ان کا باپ رہتا تھا، موجود تھیں۔ جب مخالفین نے ان کو غارت کرنا چاہا تو انہوں نے دعا کی کہ الہی ہم کو پیغمدی میں کر لے، اور نا محروم مردوں کی صورت نہ دکھلا۔ چنانچہ دعا قبول ہوئی، اور زین نے ان کو اپنے آپ میں چھپا لیا۔ جب مخالفین دیوار توڑ کر مکان میں گھٹے تو کوئی ذیجان وہاں نہ پایا۔ البتہ زمانے کیڑوں کے کنائے زین کے باہر نظر آئے۔ چند آدمی یہ کرامت دیکھ کر مشرف باسلام ہوئے اور انہوں نے مجاوری اس مزادگو بہربار کی اختیار کر لی۔ یہ تقریر جو مشہور نہیں ہے شاید کوئی اس پر یقین نہ کرے گا۔ عجب نہیں ہے کہ ایسا ہوا ہوا اور واقعہ غارت و قتل لاہور کا شہنشہ میں راقع ہوا تھا۔ اور سید احمد توختہ کی دفاتر شہنشہ میں ہوئی تھی۔ (حدیقة الادلیا صفحہ ۱۳۲ و ۱۳۳)

## تذکرہ حمیدیہ کا پایہ

تذکرہ حمیدیہ جس کا ذکر مفتی غلام سرور صاحب مرحوم نے کیا ہے۔ آج ہے سو اچار سو سال پہلے کی تالیف ہے۔ اس کے مؤلف شیخ شہر اللہ بن شیخ رحمۃ اللہ بن تاجی بن کاولانگاہ ہیں۔ جو

ملتان کے مشہور مکران خاندان بے تعلق رکھتے ہیں۔ اس خاندان کے پہاڑ بادشاہ سلطان حسین لانگاہ نے جو کئی سال سلطان بہلوی بودھی اور سکندر بودھی سے معرکہ آزاد رہا۔ مؤلف تذکرہ حمیدیہ سے انتباہ کی کہ دو دعا سے اس کی امداد اور شکری کریں۔ شیخ شہر اللہ کہتے ہیں کہ جونکر مجھے حضرت سید احمد توختہ ترمذی کے نواسہ سلطان التارکین حضرت حمید الدین حاکم سے تعلق بندگی تھا اس لئے میں ان کے روضہ متبرکہ واقع موبارک دجور ٹردہ اسٹشن ریاست بہاولپور بڑی لائن سے روپیل جاپ مغرب ہے۔ نامی اپر حاضر ہو کر ذکر و فکر میں مشغول ہو گیا۔ اور سلطان حسین لانگاہ فلد اللہ عمرہ دملکہ کی ہدایات میں کامیابی کی بشارت حاصل کی اور پھر آپ کے حالات میں کتاب (تذکرہ حمیدیہ) تحریکی ایسی شفہ کتاب سے مفتی صاحب مرحوم نے جو بیان قلمبند کیا ہے اور جس کی تائید تاریخ سے بھی ہوتی ہے وہ یقیناً سنی سنائی باتوں سے زیادہ قابل اعتبار ہے۔

## کیا پیدیاں وقت واقعہ کر بلایا ہوا آئیں؟

واقعہ کر بلایا ہوا ہے میں راقع ہوا۔ اس وقت تک حضرت ابو بکر حضرت عسر حضرت عثمان اور حضرت معادیہ کے عہد کی فتوحات ایران۔ مکران اور افغانستان تک اسلامی سلطنت ٹھاپنی تھیں۔ مگر ہندوستان میں داخلہ نہیں ہوا تھا۔ واقعہ کر بلایا کے ۲۳ بر س بعد جمâع بن یوسف گورنر بصرہ کے بھتیجے محمد بن قاسم نے سترہ بر س کی عمر میں راجہ داہرواں سندھ پر فوج کشی کی۔ کیونکہ اس کے ماتحت قراقوں نے سندھ کے قریب اسلامی جہاز لوٹ لئے تھے۔ اور راجہ نے نقصان کی تلافی کرنے سے انکار کر دیا تھا۔ اس نوجوان اسلامی جرنیل نے شہر میں چھ ہزار فوج کے ساتھ راجہ کے پچاس ہزار لشکر کو شکست دی۔ اور اس کی سلطنت کے بڑے بڑے شہروں پر جن میں ملتان بھی شامل تھا قبضہ کر لیا۔ قبضہ صور پر سندھ کے تین سو بر س بعد محمود غزنوی نے ۱۰۱۹ءی میں لا جور فتح کیا۔ اور اس وقت سے مسلمانوں کا عمل دخل لاہور میں ہوا۔ کیوں کہ انگل پال کے جانشین جسے پال شان نے تسلیم کر دہ خراج دینے سے انکار کر دیا تھا۔ یہ سانحہ کر بلایے قریباً ساری تھے تین سو سال بعد کا واقعہ ہے۔ اس سے پہلے لاہور میں کسی مسلمان بزرگ بالخصوص عورت کا آنا ثابت نہیں۔

## عورتیں کفرستان ہند میں کیوں لیتیں

ہمیں حالات میں جب لاہور میں کیا پنجاب میں کوئی مسلمان موجود نہ تھا کسی مسلمان عورت

کو کیا پڑی تھی کہ وہ اسلامی ممالک سے منزہ مودود کرتا تھا لاہور کا رُخ کرنی واقعہ کر جلا سے پیشتر تمام عرب، شام، مصر، عراق، ایران، فلسطین وغیرہ حلقہ بگوش اسلام ہو چکے تھے۔ اگر کسی بی بی کو شیعیان کو فہم کا خوف تھا، کیوں کہ انہی کے ہاتھوں کر جلا کا سانحہ بونشر باوقوع پذیر ہوا تھا) اور انہیں اپنے قریبی رشته دار یزید کا بھی ڈر تھا۔ حالانکہ آل ابی طالب سے جو مرد بھی کفاروں کے ہاتھ سے نجک کر میتھی پہنچے، وہ اس کے گرویدہ ہو گئے۔ چہ جائیکہ عورتیں جن پر کسی غیور عرب نے کبھی حملہ نہیں کیا۔ تو وہ کفرستان کا رُخ کرنے کی بجائے چجاز کا رُخ کرتیں۔ جو مشق کے بعد کذبیوں کے غارت کردہ فافل کا امن بنا۔ بنی امیہ کو تو خدا نے جہانداری اور جہانبانی کا ایسا جو ہر عطا کر رکھا تھا کہ شاید وابید کبھی بنی یاشم سے نہیں اُبجھے۔ حجاج بڑا سخت گیر تھا مگر اسے خلیفہ عبد الملک کا تائیدی حکم تھا کہ بنی یاشم سے بسر پر خاش نہ ہونا اس نے ایک بائشی عورت سے نکاح کر لیا۔ جب خلیفہ کو اس کی اطلاع ہوئی تو اس نے فوراً جدائی کو ادھی کیوں کہ بنی امیہ اور بنی یاشم ایک ہی دادا کی اولاد تھے۔ ان کی ناموس و حرمت مشرک تھی۔ پس یہ بالکل خلاف واقعہ ہے کہ بیسیاں سانحہ کر جلا کے وقت بھاگ کر لاہور آئیں اور مکہ مدینہ نہ گئیں۔

## لاہور میں چنگیزی مغلوں کی غارت گری

غلام الدین محمد خوارزم شاہ کے بعد اس کے بھادر بیٹے جلال الدین خوارزم شاہ نے ۱۲۲۰ء میں باپ کی پیٹی اور تلوار زیب تن کی۔ اور چنگیزی ترکوں سے یکسوئی حاصل کرنے کے لئے ہندوستان کا رُخ کیا۔ سندھ کے کنارے اس کا کثیر التعداد غلیظ سے مقابلہ ہوا۔ صبح سے شام تک وہ بڑی مردانگی سے لڑتا رہا۔ جب اس نے دیکھا کہ وہ اپنی قلیل جماعت کے ساتھ مقابلہ میں پوچھا نہیں اتر سکتا تو اس نے ایک نہایت بے جگرانہ حملہ کیا اور زرہ وغیرہ پھینک کر دریا میں گھوڑا ڈال دیا۔ ہمراہیوں نے بھی اس کی متابعت کی۔ کئی ڈوبے اور کئی دشمن کے تیروں کی نظر ہو گئے، مگر وہ پار اترنے میں کامیاب ہو گیا اور لڑتا بھرتا بڑھا ہی چلا گیا۔ یہاں تک کہ چہندہ سلطان شمس الدین انتش میں لاہور پر قابض ہو گیا۔ مؤلف تاریخ لاہور نے یہ ۱۲۲۰ء کا واقعہ بتایا ہے۔ مگر غلط معلوم ہوتا ہے۔ کیوں کہ جلال الدین کی تخت نشینی کا سال ۱۲۲۰ء ہے۔ خیر الدین سال کا بیش کھیر ہے۔ اس کے تعاقب میں چنگیز خان کا جریل ترکی کی ہزار سوارے کر لاہور پہنچا اور اسے تاخت دیا۔ اس فوج کے چلے جانے کے بعد جلال الدین ایران کی طرف مر جمعت

فرما ہوا۔ اور اپنے باپ کی عظیم اشان سلطنت کا بہت حصہ واپس لینے میں کامیاب ہو گیا۔  
گھر میں اس کی قدرت پھر زوال پذیر ہو گئی اور اسے کردار کے ایک گاؤں میں جام  
شہادت نومنگر کرنا پڑا۔ اس کے بعد خاندان غلامان کے بادشاہ مسعود شاہ علام الدین کے عہد  
میں چنگیزی مغلوں نے پھر لاہور پر دسمبر ۱۲۰۶ء میں ٹھللہ کیا کئی ہزار مسلمان شہید ہوئے۔ اور  
قتل و غارت کا بازار کرم بھی کیا۔ یہی وہ زمانہ ہے جب کہ حضرت سید احمد توختہ ترمذی کی  
صاحبزادیاں لاہور میں موجود تھیں۔ جب انہوں نے عزت خطرے میں دیکھی تو دعا کر کے  
پیوندیز میں ہو گئیں۔ *إِنَّا لِلَّهِ وَإِنَّا إِلَيْهِ رَاجِعُونَ*

## حضرت علی کی صاحبزادیوں کے نام

حضرت علی کی صاحبزادیوں کے نام جو شیعوں کی تاریخ الامہ مشورہ چہاروہ مجالس  
ولپذیر مؤلفہ سید وزیر حسین خاں صاحب بہادر سب نجح رئے بریل کے صفحہ ۲۳ میں دیئے  
ہیں حسب ذیل ہیں۔ زینت - ام کلثوم - زینب رضیہ - رقیہ - ام ایمن - تقیہ - رملہ - رملہ صغرا -  
ام بانی - حمامہ - ام الکرام - امامہ - ام سلمہ - میمونہ - خدیر بجهہ - فاطمہ ثانی۔

## ان صاحبزادیوں کا عقائد

کتاب المعرف کے صفحہ ۱۲۰ میں لکھا ہے کہ زینب بنت سیدہ فاطمہ کا عقد  
عبد اللہ بن جعفر سے ہوا تھا۔ ان سے کئی اولادیں ہوئیں جن کا ذکر پہلے ہو چکا ہے۔ ام کلثوم کی  
بنت سیدہ فاطمہ کا عقد عمر بن خطاب سے ہوا تھا۔ ان سے ایک لڑکا ہوا۔ بعد شہادت  
عمر ان کا عقد محمد بن جعفر سے ہوا۔ پھر ان کے سرزے کے بعد عنان بن جعفر نے انکا حکم کیا اور انہی کے عقد میں  
مریں۔ باقی رُکیاں علی کی سوائے ام حسن و فاطمہ کے عباس و عقیل کی اولاد کے عقد میں تھیں۔  
ام حسن کا عقد جعده بن بہیرہ متذوہی سے ہوا تھا۔ فاطمہ کا انکا حسین بن اسود سے ہوا تھا جو  
حاشیث بن اسد کے قبیلہ سے تھے۔

## حضرت عقیل برادر علی کی لڑکیوں کے نام

حضرت علی کے بھائی حضرت عقیل کی صرف چار بیٹیاں تھیں ان کے نام ابن قتبیہ کی

کتاب المعرف مطبوعہ لکھنؤ کے صفحہ ۲۷۳ میں وسیع ہے۔

(۱) زینب (۱۲ فاطمہ)، ام ہانی (۲۲) اسمار نوجہ عموں علی بن ابی طالب حضرت جہزیون بابی طالب برادر حضرت علی کے صرف تین بیٹھے تھے، ہبذاہبذا اللہ (۲) عون (۳) محمد، بیٹی کوئی نہ تھی۔

## یہ بیان نہ حضرت علی کی لڑکیاں تھیں نہ عقیل کی

ناظرین! گذشتہ اوراق کے مطالعہ سے آپ پر واضح ہو گیا ہو گا کہ بی بی ملائی بی بی تماج - بی بی حور - بی بی نور - بی بی گور - بی بی شہباز حضرت علی یا ان کے بھائی عقیل کی صاعبہ لوری کے نام نہ تھے۔ بنظر غائر دیکھنے سے ایک اور حقیقت آشکارا ہو گی۔ کہ گور اور شہباز فارسی الفاظ ہیں۔ عربی نہیں۔ پس یہ نام عجمی ممالک میں پیدا شدہ اشخاص کے ہو سکتے ہیں لہو کہ عرب کے باشندوں کے۔ مزید بڑاں ان بیسوں کے معرفہ کر جلا کے وقت بھاگ کر لاہور پہنچنے کا قصہ بھی محض بے حقیقت ثابت ہو چکا ہے۔ کیوں کہ پہلی صدی ہجری میں یہ شہر بالکل کفر کا گھر تھا۔ کوئی مسلمان یہاں نہیں پہنچا تھا لہذا پر وہ دار ہاشمی خواتین کا ایکیے غیر اسلامی بستی میں آبئے کا قصہ بالکل من گھڑت ہے۔ امام حسین کو جب معلوم ہوا کہ ان کے تمايانزاد بجانی مسلم بن عقیل کوفیوں کی غداری کا شکار ہو گئے تو انہوں نے والپی کا ارادہ کر لیا۔ مگر ہر نے جانے نہ دیا اسی طرح میدان کر جلا سے بھی شمر کی رکاوٹ کی وجہ سے نہ نکل سکے۔ جب امام حوشجلع مرد اور جانشہ ساتھیوں والے تھے۔ شمنوں کے پنجھے سے نہ چھٹ سکے تو بیان کہاں جا سکتی تھیں اور یہ بات یوں بھی بہادر اور عربی عورتوں کی شان کے منافی تھی کہ اپنے عزیزوں کو گرفتار مصیبت چھوڑ کر خود کفرستان کی طرف بھاگ جاتیں۔ حضرت علی کے باطنی ایسا کا قصہ بھی بھیف ایجاد بے بنیاد ہے۔ سیدہ زینب وغیرہ بیان میدان کر جلا میں موجود تھیں مگر انہوں نے آخر تک اپنے بھائیوں کا ساتھ دیا۔ اور بڑی ولیری سے کر جلا کوفہ و دمشق میں گفتگو کرتی رہیں۔ اور کسی نے انہیں اُف سک بھی نہ کہی۔ ہاں شہر پا نوں کے متعلق ضرور شیعی روایتیں ہیں کہ وہ گھوٹ پر چڑھ کر بھاگ گئی تھی تاکہ تکلیف سے محفوظ رہے۔ مگر جن بیسوں کا بھاگ کر لاہور آتا بیان کرتے ہیں وہ ہاشمی تھیں۔ ایرانی نہ تھیں کہ بھائی بندوں کو گرفتار جلا دیکھ کر اپنی جان بچانے کی خاطر فرار اختیار کر جاتیں ہیں تمام جھوٹے قصے ہیں۔ ان میں سچائی مطلقاً نہیں۔ پھر یہ روایت کہ وہ پہلے شام (صوبہ دار اسلطنت یزید) میں تھیں۔ امام حسین کی آمد سن کر کر جلا میں آئیں۔ مگر ان

لکھے آئے ہے پہلے خاتم ہو چکا تھا۔ اس واسطے بخوبی خاندان بنی امیہ بھاگ کر لاہور آئیں کہ اس قدر  
مفعک نہیں ہے کہ واقعہ کہہ بلے ہے پہلے تو شام کی اوقات میں کوئی خوف نہ تھا۔ مگر اس کے بعد  
میں قدر خالق ہوئیں کہ تمام اسلامی دنیا چھوڑ کر کفرستان کو چھرت کر گئیں حالانکہ بنی امیہ کو نہ  
بھی ہاشمی عورتوں سے پر خاش تھی تھی نہ ہوئی۔ مزید بآں حضرت عقیل کی بنی امیہ سے موافق تھی۔  
کتاب المعرف میں لکھا ہے کہ انہوں نے اپنے بھائی علی کو چھوڑ کر معاویہ کی بنیہ داری  
ورشکرت کی تھی۔ پس زید سے ان کی بیٹیوں کو کیا خوف تھا۔

## حضرت سید احمد تونسی ترمذی سے لاہور میں

تذکرہ حمیدیہ میں لکھا ہے کہ حضرت پیران پیر سید شیخ عبدال قادر جیلانی کے دادا پیر حضرت  
براء بن محبوب ابوالحسن علی بن کاری رہنکار سے جس کا ملقط قاضی احمد الشہیر بابن خلقان ہنکار لکھتے اور  
باتاتے ہیں۔ کروہ ایک موضع ہے جلا دوصل سے مشرق کی طرف (کی او لاوستے شیخ ابوالعلی  
سیستان سے خطہ کیج کران میں آئے اور اہل کیج نے جو موجودہ فرمانروائے جو روم سے تنگ آئے  
ہوئے تھے۔ آپ کو اپنا سلطان منتخب کر لیا۔ ان کے بعد ان کے بیٹے سلطان رشید الدین فرمادی  
جوئے اور یہی وہ سلطان ہیں جن کا نام نامی پاکیج بزرگ سلاطین کے زمرہ میں شمار ہوتا ہے  
ان کے بیٹے سلطان قطب الدین کے عهد میں حضرت سید اسادات جو امام علی صغر  
بنین العابدین کی او لاوستے تھے۔ اپنے وطن ترمذ سے جو ایران میں واقع ہے کیج میں بعد اہل د  
جال تشریف ایسے اور سلطان موصوف کے بیٹے شہزادہ بہاء الدین کی شرافت و نجابت  
کے گردیدہ ہو کر اپنی صاحبزادی بی بی حاج کانکاچ ان سے کر دیا۔ ان سے تین بیٹے پیدا  
ہوئے۔ ایک شہزادہ جمال الدین (۲) شہزادہ فیض الدین (۳) شہزادہ حمید الدین مونخر الدکر  
ہزارہ کا سال و لادت لفظ شرع سے برآمد ہوتا ہے یعنی شہزادہ تاریخ پر غور کرنے سے  
علوم ہوتا ہے کہ اس وقت بعد وہیں خلفائے عباسیہ میں سے شہر عادل خلیفہ مستضفی  
مرالله فرمانروایہ تھا۔ جس کا نام سلطان صلاح الدین ایوبی نے مصر میں داخل خطبہ کیا تھا۔  
ہمودیں اس وقت خاندان غزنویہ کے اکیسویں اور آخری سلطان خسرو الملک تاج الدولہ  
کی حکومت تھی۔ جو بعد ازاں ۷۸۲ھ میں غوریوں نے ضبط کر لی۔ فاتح کا نام سلطان شہاب الدین  
شہر محمد غوری ہے جس نے پہلے سندھ اور ملتان کو ہے میں فتح کیا۔

پھر ۱۹۸۵ء میں غزنیوں کو لاہور میں شکست دی اور اس کے ۶ سال بعد ۱۹۹۳ء میں بغا تھا نیز راجپتوں کو سخت شکست دی۔ اس لڑائی میں نہ صرف ہمارا جہ پر تھوڑی راجح مارا گیا۔ بلکہ ایک سو پچاس راجے جو اس کے مدد و معادن بن کر آئے تھے اکثر کام آئے قتوں ۱۹۹۳ء میں فتح ہوا۔ اور پھر گوالیار۔ بندہ میلک حصہ اور بینگال یہ پہلا موقع تھا کہ ہندستان اسلامی حکومت کا مرکز قرار پایا۔

یہی ورنہ ماہ تھا جب کہ حضرت سید احمد توختہ ترمذی روث افروز لاہور ہوئے تب سید صاحب موصوف لاہور میں مقیم تھے۔ تو ان کے داماد سلطان بہاء الدین سعیج میں دس سال حکومت کے بعد سلطنت کا نظام اپنے بھائی سلطان شہاب الدین ابوالبعادر کے سپرد کر کے شہزادگان جمال الدین و فیض الدین کو ساتھ لے کر مکہ شریف کی طرف متوجہ ہوئے اور واپسی پر میں صالح میں اسحال فرمائے۔ اس کے بعد سلطان شہاب الدین نے دو سال کی حکومت کے بعد تخت و تاج شہزادہ حمید الدین کے سپرد کر دیا۔ آپ نے چند سال بڑے عدل و انصاف سے حکومت کی اور پھر اس قسم کا واقعہ پیش آئے پر جو سلطان ابوالیحیم اوہم کی ترک شاہی کا موجب بنا تھا باشہ ہی چھوڑ دی اور اپنے چھاڑا بھائی امیر تبلغہ فرمان دہی بخش کر فقیرانہ لباس زیب بر کر کے اپنے نانا سید احمد توختہ ترمذی کی خدمت میں لاہور ماضر ہوئے اور مجاہدہ و ریاست سے صفائی باطن حاصل کی۔ سید صاحب موصوف سلطان التارکین حضرت حمید الدین حاکمی کی موجودگی میں وہیں بحق ہوئے۔ اور آپ ہی نے محلہ خلپہ بیباں میں (جو ان کی صاحبزادیوں کی چلکشی کی وجہ سے انہیں سے موسم ہے) دفنایا اور خود حسب وصیت نانا صاحب مرحوم حضرت شیخ شہاب الدین ہبڑو کی خدمت میں بغداد تشریف لے گئے۔

لہ امیر تبلغہ کے مشعل اذکار قائدِ مولانا پیر فرج بخش صاحب مرحوم مدفن برہ پیر لال میں مسطور ہے کہ وہ سلب حکومت کے بعد اپنے بھائی علک سرور بان قصبه رسول کوٹ جس کے کھنڈرات مرضع شاہ کوٹ مضافات سانگلہ میں قریب روشنہ شاہ ابوالخیر بن عمر حسینی فلیفہ حضرت عبد الجلیل چوہڑا شاہ بندگی لاہوری کے قریب ہیں۔ اور علک سرور کا مزار المشبور بسوک سر زرد بھی دہیں ہے۔ سیت سلطان شمس الدین القش سے طلاق ہوئے۔ سلطان نے بُری تحریم و تراضع کی امیر کمی عکان نے لا جونہ میں سکونت کے لئے مکان بنایا جو اب تک بہ اسم تبلغہ شہر ہے۔ رائسوں ابھے اس مکان کا پوتہ نہیں چلا۔ (تائی)

## سیدہ حاج کی اولاد مُّوبارک اور اس کے مضافات میں

سیدہ حاج علیہا الرحمۃ کے فرزند ارجمند سلطان التارکین حضرت حمید الدین حاکم المترف  
کے شاہزادے کو شیخ شہاب الدین سہروردی نے بغداد سے اپنا خاص مصلح بطور تبرک عطا  
کے حضرت فرمایا۔ اور کہا کہ آپ کا باقی نصیب شیخ رکن آکردن بنیرہ شیخ بہاء الدین  
بہروردی ملتانی کے پاس ہے جو تا حال پیدا نہیں ہوئے۔ آپ بغداد سے ملتان کی  
رفت روائے ہوئے۔ راہ میں مُّوبارک میں (جس کی زیارت میں جنور ۱۹۱۲ء میں کوچک  
کے) اور بحسب بیان بہار پور گزیشہ رائے سی باسی دوم کے چھوٹلئوں میں سے ایک  
خوبی ہے، نزول اجلال فرمایا۔ تاریخِ مراد میں مسطور ہے کہ یہ رائے ہنس کر وڈ کی تعمیر ہے  
کہ اس نے یہ اپنی ماں کے لئے بنوایا تھا لہذا بنا م مشهور ہوا۔ تیسرا قول یہ ہے کہ حضرت  
شیخ کے زمانہ میں اس کی بنیاد رکھی گئی تھی۔ اور راتاکلیس اس پر قابض تھا۔ ازاں بعد سلطان  
مُغزنوی نے رائے بھوج کی حکومت میں اسے فتح کیا۔ اس کی فصیل چھ سو گز کے دائڑہ  
ہے۔ اس کے پر جوں میں سے اب فقط ایک پچاس فٹ بلند موجود ہے۔ دیواریں  
سیکھیں اور مضبوط ہیں۔ اب اس میں میں سو گھروں کی آبادی کا ایک گاؤں ہے۔  
سلطان حاکم اور ان کی اولاد کے مزار بھی ایک وسیع چار دیواری میں اسی قلعہ میں  
تندی پر واقع ہیں۔ قلعہ سے نیچے کی آبادی مجاہدوں کی ہے۔ جو اس جوگی کی اولاد ہیں۔  
کو سلطان حاکم جنے بزور کرامت مسلمان کیا اور نام زین الدین رکھا تھا۔ راجہ تون بھوج  
رائے لکھ سخن اور اس کے بھائی ہندورائے اور پورائے بمعہ فرزندان شمسیر دا یشربھی  
ہی کے ہاتھ پر مشرف باسلام ہوئے۔

حضرت حاکم کو شیخ بہاء الدین ذکر یا ملتان نے اپنے مرید قاضی کبیر ساکن موضع و آخر  
ذریعے ملتان بلا یا۔ اور یہ معلوم کر کے بہت خوش ہوئے کہ آپ حضرت ابوالحسن علی  
ریحی کی نسل سے اور حضرت سید احمد توختہ ترمذی کے نواسے ہیں۔ اور محض خوشنودی محبوب  
العالمین کے لئے حکومت چھوڑ کر فقر اخیار کر بیٹھے ہیں۔ پس آپ نے بڑی خوشی سے  
صاحبزادی فاطمہ کا نکاح آپ سے کر دیا۔ اس رابعہ زمانہ سے آپ کے ہاں حضرت  
امان پیرا ہے جو ایسے باغدا مرد تھے کہ ان کی جمالیت کی ایک نظر اوتار بنا دیتی تھی۔

آپ کا مزار مُسیار ک میں ہے۔ اس کے پاس ہی دائیں طرف شیخ رکن الدین حاتم برادر علّاقی شیخ حاکم ان کے نانا قاضی رفیع الدین صاحب عباسی ااشٹی گورنر صوبہ بھکر اور سلطان حاکم کے مزارات ہیں، حضرت نور الدین کے سوتیلے بھانی شیخ تاج الدین جن کی اولاد مُسیار ک اور اس کے مضامات اور پندتی شیخ مرے پسلع لائل پور میں لاکھوں کیاں زین کی مالک ہے، کامزار مدائن میں شیخ رکن الدین مدائن کی والدہ ماجده کے روضہ کے پاس ہے

## سیدہ حاج کے پوتے کی اولاد لاہور اور اس کے جواہیں

حضرت نور الدین کے پوتے عبد العزیز بن شہاب الدین کے پوتے حضرت عبد الجلیل چوہر شاہ بندگی قطب العالم بن شیخ ابو الفتح بن عبد العزیز نویں صدی جھری میں رسول کیم صلی اللہ علیہ وسلم کے باطنی اشارہ سے مُسیار ک سے لاہور وارد ہوئے۔ اور خطہ کوٹ کر دڑ کو جہاں اب آپ کی خانقاہ میکلوڈ روڈ پر واقع ہے شرفِ درود بخش اور بزرگ مگرا ہوں کو اسلام کی راہ پرایت پر لے آئے میں نے آپ کے حالات میں تذکرہ قطبیہ ۱۹۱۵ء میں اور تبرک عرص اسی سال ۱۹۲۵ء میں چھپوا کر مفت تقییم کیا ہے۔ سلطان حاکم کے حالات میں تذکرہ حمیدیہ ۱۹۱۵ء میں شائع ہرا تھا۔ اور سید نوختہ کے حالات با برکات ۱۹۲۷ء میں طبع ہوئے تھے۔

حضرت قطب العالم کے دو بیٹے تھے۔ (۱) حضرت ابوالفتح نواسہ سلطان بہلول لوڈھی جن کی اولاد لاہور، رتہ پیراں، بھٹے دڑ، کوٹلی پیراں میں آباد ہے۔ (۲) پیر بہاء الدین کے نواسہ مکن بجلی خاں کھوکھری کے از مقرب امراء سلطان موصوف کی اولاد قریشیان نوالہ، بنی پور پیراں، پندتی، گنجی، بھگوتی، پیر کوٹ وغیرہ (پسلع شیخوپور) میں بستی ہے۔ تمام اولاد قطب العالم مضامات لاہور میں پندرہ گاؤں کی اور مرید ۴۰ دیہات کے مالک ہیں جن کی تفصیل تذکرہ قطبیہ میں درج ہے۔

## اولاد حضرت سید احمد توختہ ترمذی کا فرض

سید صاحب موصوف کی نرینہ اولاد سے اس وقت لاہور ہی میں سید متور حل شاہ صاحب۔ سید اظہر حسن صاحب زاہدی بیانے پر متعلقین آباد ہیں اور بتائی ہے

کر فائزی پور، ساڑھو، سہارن پور، بھنور، شاہجہان پور، ملک ناولہ جونپور کے جزو  
واہی پور، سامڈی پاتکے، چھکام، ملک بھگال، خیر آباد ضلع سیتا پور سیانا، علی پور چودہ  
متصل کا پی رصوبہ تحریر، بھوپال اور سید گڑھی دغیرہ الغرض بادوں موضع میں ان کے  
اہل پرادری بستے ہیں۔

سید صاحب موصوف کی دختری اولاد کو تو لاہور اور جہار لاہور میں کافی اثر و سمع  
حاصل ہے۔ ان سب کو بیان پاک دامن کے مزارات سے داشتگی اور عقیدت رکھنی پاسی ہے۔  
کیونکہ سب سے زیادہ انہی کو ان سے خاندانی تعلق ہے مجادری ان کا پیشہ نہیں ہے۔  
خیال یہ رکھنا چاہیے کہ جس طرح اس درگاہ کے گرد پیش کا قبرستان منہدم ہو کر اور  
پک کر اغیار کے قبضہ میں جا رہا ہے۔ یہ بھی خدا نخواستہ نہ چلا جائے۔ اس پہلی سنت کا  
قبضہ بحال رہنا چاہیے۔ ماقم شعار لوگوں کا اس پاک درگاہ سے نہ کوئی تعلق ہے، نہ ہو۔

## سلسلہ شاریہ منقول از مذکورہ حمیدیہ قلمی،

حضرت سلطان الشاکرین غوث العالمین ختم المجتهدین شیخ المقربین حمید الملک  
والشرع والدین شیخ حاکم ابوالغیث القریشی الہبائی الہنکاری آل رسول اللہ صلی اللہ علیہ وسلم  
نے اول تبرک خرقہ شاریہ اپنے ناما سید اسادات سید احمد تو خور سے حاصل کیا۔  
انہوں نے برہان اساکلین قطب العارفین شیخ احمد نور تنجیش سے۔ انہوں نے اپنے  
پیر شیخ اساکلین بجم الدین سخراوی سے۔ انہوں نے اپنے پیر شیخ شرف الدین جرجانی  
سے۔ انہوں نے تحقیق الدین احمد صفائی سے۔ انہوں نے مقری الصبا غ الجرجانی سے انہوں  
نے کمال الدین حسن طبیبی سے۔ انہوں نے بدر الدین سید علی طبیبی سے انہوں نے شیخ  
نور الدین طبیبی سے۔ انہوں نے سلطان العارفین ابو یزید سلطانی سے اور وہ خلافت رکھتے  
تھے حضرت امام جعفر صادق سے اور وہ اپنے والد امام باقر سے اور وہ اپنے والد  
حضرت امام زین العابدین سے اور وہ اپنے والد امام حسین شہید کر بلے سے اور وہ  
حضرت خاتم النبین احمد مجتبیؑ محدث صلی اللہ علیہ وسلم سے۔

حضرت خاتم النبین احمد مجتبیؑ محدث صلی اللہ علیہ وسلم سے۔

دوسرے بس سلطان حاکم کو خرقہ خلافت سلسلہ جنیدیہ بوسطہ آبائے خور تاشیخ  
ابو الحسن علی ہنکاری خلیفہ شیخ طریوی میں مل ہوا۔ اور خرقہ سہروردی شیخ رکن الدین طاہری

تاریخ وفات حضرت سید احمد توحید ترمذی والد

بیبیان پاک دامن مرشد پنجاب ۱۴۰۷ھ

شد بزرگ احمد قچوں نیں سرا	سید احمد شہ بڑا و پسر
پیر ہادی میر عالی جاہ گو	رملش سید ولی میر کبیر
مہتاب و ان احمد کن رقم	اقتباس لے روشن ضمیر
ماہ روشن یا ولی روشن است	باشاہ نامدار لے دستگیر
ہم زہے شمع یقین شد جلوہ گر	از خرد تاریخ آں مہر منیر
سید احمد عجیب حق تلت	ہادی بے مثل ساش بے نظر
رماخواز گنج تایخ صفحہ ۱۱۲	رامخواز گنج تایخ صفحہ ۱۱۲

۱۴۰۷ھ

غلام دستگیر نامی  
 محلہ چله بیبیان لاہور

فقیہ ملت حضرت علامہ مفتی جلال الدین احمد الامجدی کی مذکورہ اعمال  
(براؤن شریف بھارت)


## دشادشت کے دراثت

ادارہ معارف نعمانیہ لا مور کی مطبوعات دشادشت ہوئیں جو کا وہ کی مذکوری کے  
باد بجود ہم نے ان میں سے اثر کا بالاستعاب مطاعمہ کیا۔ سماں کو کہتے فہید یا با  
ادارہ پیض الرسول کے دیگر لوگوں نے بھی بہت پسند کیا۔ پھر یہ خان گردی کے انتہا  
مرہٹت ہوئی کہ اس طرح کسی دیدہ زیب کتاب ہر ماہ مفت کشم مولیٰ ہے اور  
اقلیل عرصہ میں ایک لاکھ سے زائد کتب درسائل ملک اور بیرون ملک جاپان وغیرے  
امریکہ اور فرانس و برطانیہ تک مسلمانوں کے گھروں میں پہنچائے گئے

ادارہ معارف نعمانیہ وقت کا اہم تقاضا پورا کر رہا ہے۔ دعا ہے کہ اسی  
طرح اسلام و سنت اور مسلمان اعلیٰ حضرت کی اشاعت کرتا ہوادہ ہمیشہ زندہ و  
تائید ہے اور خداۓ عز و جل اس کے بانی و معاد میں کو اجر جزیل و جزاے بیل  
مثیل سے سرفراز فرمائے اور سب کو سرکار اقدس صلی اللہ تعالیٰ علیہ وسلم کے دامن  
کرم کا سارے نصیب فرمائے۔ امین ہمارہ النبی امکرم الامین علیہ الصلة و انتہاء

جلال الدین احمد الامجدی

براؤن شریف۔ اندھیا  
۱۳۱۲ھ  
۲۵ جمادی الاولی ۱۴۰۷ھ



**Marfat.com**

**Marfat.com**